

## इंडियन गेमिंग कॉम्पैक्ट्स | जनमत संग्रह।

"हाँ" में वोट ऐसे कानून को मंजूरी देता है, और "नहीं" में वोट ऐसे कानून को खारिज करता है जो:

- राज्य और North Fork Rancheria के Mono इंडियन तथा Wiyot जनजाति के बीच जनजातीय गेमिंग कॉम्पैक्ट्स को मंजूर करता है।
- California पर्यावरण गुणवत्ता अधिनियम के दायरे से कॉम्पैक्ट्स को या कॉम्पैक्ट्स संबंधी संशोधनों को क्रियान्वित करने से सम्बन्धित कुछ प्रोजेक्ट्स को छोड़ देता है।

### राज्य और स्थानीय सरकार पर पड़ने वाले शुद्ध राजकोषीय प्रभाव का विधायी विश्लेषक के अनुमान का सारांश:

- किसी नये कैसिनो के संचालन से सम्बन्धित लागतों को हल करने के लिए North Fork जनजाति से Madera काउंटी क्षेत्र में स्थानीय सरकारों को \$16 मिलियन और \$35 मिलियन के बीच एकमुश्त भुगतान।
- किसी नये कैसिनो के संचालन से सम्बन्धित लागतों को हल करने के लिए North Fork जनजाति से Madera काउंटी क्षेत्र में राज्य और स्थानीय सरकारों को 20-वर्ष की अवधि में औसतन लगभग \$10 मिलियन के सालाना भुगतान।
- Madera काउंटी क्षेत्र में आर्थिक विकास से बढ़ी हुई राजस्व राशि आमतौर पर आसपास के इलाकों में घटी हुई आर्थिक गतिविधि से होने वाले राजस्व के नुकसानों से बराबर हो जायेगी।

## विधायी विश्लेषक द्वारा विश्लेषण

### पृष्ठभूमि

जून 2013 में, विधानमंडल ने AB 277 पारित किया, जो राज्य और Mono इंडियन तथा Wiyot जनजाति के North Fork Rancheria के बीच गेमिंग कॉम्पैक्ट्स को मंजूर करता है। राज्य के संविधान के तहत, अधिनियमित कानून को यह निर्धारित करने के लिए कि इसे प्रभावी किया जा सकता है या नहीं, आमतौर पर एक जनमत संग्रह के रूप में मतदाताओं के सामने रखा जा सकता है। यह प्रस्ताव AB 277 पर एक जनमत संग्रह है। अगर मतदाता प्रस्ताव 48 को मंजूरी दे देते हैं, तो राज्य और दो जनजातियों के बीच गेमिंग कॉम्पैक्ट्स प्रभावी हो जायेंगे।

### California में इंडियन गेमिंग

**संघीय मंजूरी।** संघीय कानून के अंतर्गत इंडियन जनजातियों को विशेष दर्जा प्राप्त है। विशिष्ट रूप से, जनजातियों को राज्यों से हस्तक्षेप के बिना खुद को नियंत्रित करने के कुछ अधिकार प्राप्त हैं। जिसके परिणामस्वरूप, जनजातीय कैसिनो और दूसरी गतिविधियों का राजकीय विनियमन आमतौर पर उसी तक सीमित है जो (1) संघीय कानून और (2) जनजातियों व राज्य के बीच संघीय रूप से मंजूर समझौतों के तहत अधिकृत है। उदाहरण के लिए, संघीय कानून संघीय रूप से मान्यता प्राप्त जनजातियों को, उन राज्यों में जो ऐसे गेम्स की अनुमति देते हैं, इंडियन भूमि पर ऐसे कैसिनो संचालित करने की अनुमति देता है जो कुछ प्रकार

के गेम्स (जैसे कि स्लॉट मशीनें) पेश करते हों। संघीय सरकार सामान्यतया इंडियन जमीनों को आरक्षण जमीनें या अमेरिका द्वारा एक इंडियन जनजाति के लाभ के लिए ट्रस्ट में रखी जमीनों के रूप में परिभाषित करती है। हालाँकि, संघीय कानून सामान्यतया उस भूमि पर, जो 17 अक्टूबर, 1988 के बाद प्राप्त की गयी थी और एक इंडियन जनजाति के लिए ट्रस्ट में रखी गयी थी, गेमिंग का निषेध करता है। इस नियम के कुछ अपवाद हैं। उदाहरण के लिए, नयी प्राप्त की हुई भूमि पर गेमिंग की उस दशा में अनुमति है अगर संघीय सरकार निर्धारित करती है कि इस भूमि पर गेमिंग इस जनजाति के सर्वोत्तम हित में है और यह आसपास के समुदाय के लिए हानिकारक नहीं होगी। जिस राज्य में भूमि स्थित है उसके गवर्नर को औपचारिक रूप से संघीय सरकार के निर्णय से सहमत होना चाहिये।

जब कोई जनजाति अपनी भूमि पर गेमिंग प्रदान करना चाहती है, तो संघीय कानून के अनुसार आवश्यक है कि राज्य उस जनजाति के साथ बातचीत करके एक अनुबंध (जिसे "जनजाति-राज्य कॉम्पैक्ट" के रूप में जाना जाता है) तैयार करे जिसमें यह बताया गया हो कि गेमिंग को किस तरह संचालित और विनियमित किया जायेगा। यह कॉम्पैक्ट संघीय सरकार के द्वारा मंजूर होना चाहिये।

**राज्य की मंजूरी और विनियमन।** वर्ष 2000 में California के मतदाताओं के द्वारा स्वीकृत, प्रस्ताव 1A, ने इंडियन जनजातियों को इंडियन भूमिभूमि पर स्लॉट मशीनें, लॉटरी गेम्स, और कुछ प्रकार के

ताश के खेलों को पेश करने की अनुमति देने के लिए राज्य के संविधान में संशोधन किया। प्रस्ताव 1A के तहत, कोई जनजाति इन गेम्स को पेश करने वाला कैसिनो खोल सकती है अगर (1) गवर्नर और जनजाति कॉम्पैक्ट पर सहमत हों, (2) विधानमंडल उस कॉम्पैक्ट को मंजूर कर दे, और (3) संघीय सरकार उस कॉम्पैक्ट को मंजूर करे। आज की तारीख तक, गवर्नर, विधानमंडल, और संघीय सरकार ने राज्य की संघीय रूप से मान्यता प्राप्त 109 जनजातियों में से 72 के साथ कॉम्पैक्ट्स मंजूर किये हैं। वर्तमान में, 58 जनजातियां 59 कैसिनो चलाती हैं।

राज्य और जनजातियों के बीच कॉम्पैक्ट्स बताते हैं कि राज्य किस तरह जनजातीय कैसिनो को विनियमित कर सकता है। उदाहरण के लिए, कॉम्पैक्ट्स विशेष रूप से राजकीय अधिकारियों को कैसिनो सुविधाओं का दौरा करने, कैसिनो के रिकॉर्ड्स का निरीक्षण करने, और यह सत्यापित करने की अनुमति देते हैं कि जनजातियां अपने कॉम्पैक्ट्स की आवश्यकताओं को पूरी कर रहीं हैं अथवा नहीं। इसके अलावा, कॉम्पैक्ट्स के अनुसार आमतौर पर जनजातियों के लिए विशिष्ट प्रयोजनों हेतु कुछ भुगतान करने आवश्यक होते हैं। ये भुगतान प्राथमिक रूप से राज्य सरकार की दो निधियों में किये जाते हैं:

- **रेवेन्यू शेयरिंग ट्रस्ट फंड (RSTF)**। RSTF में जमा की जाने वाली निधियां राज्य के किसी भी कार्यक्रमों में सहारा नहीं देतीं। बल्कि, ये निधियां वर्तमान में राज्य की संघीय रूप से मान्यता प्राप्त उन 73 जनजातियों को वितरित की जाती हैं जो या तो कैसिनो नहीं चलाती हैं या 350 से कम स्लॉट मशीनों के साथ कैसिनो चलाती हैं। इन जनजातियों में से प्रत्येक इस निधि से सालाना \$1.1 मिलियन की राशि प्राप्त कर सकती हैं।
- **स्पेशल डिस्ट्रिब्यूशन फंड (SDF)**। SDF में जमा की जाने वाली धनराशियां गेमिंग से सम्बन्धित विभिन्न उद्देश्यों के लिए उपयोग की जाती हैं, जिनमें शामिल हैं: (1) यह सुनिश्चित करना कि RSTF से आवश्यक भुगतान कर दिये गये हों, (2) जुआ खेलने की समस्याओं वाले लोगों की सहायता करने के लिए कार्यक्रमों का वित्तपोषण करना, (3) जनजातीय कैसिनो को विनियमित करने के लिए राज्य की लागतों का भुगतान करना, और (4) जनजातीय कैसिनो से प्रभावित स्थानीय सरकारों को अनुदान देना।

## हाल के North Fork और Wiyot कॉम्पैक्ट्स

राज्य ने हाल ही में दो जनजातियों के साथ कॉम्पैक्ट्स सम्बन्धी समझौता बातचीत की। North Fork के साथ कॉम्पैक्ट उन्हें Madera काउंटी में गेमिंग शुरू करने की अनुमति देता है Wiyot के साथ कॉम्पैक्ट उनकी Humboldt काउंटी की जनजातीय भूमि पर गेमिंग रोकता है, लेकिन जनजाति को North Fork के कैसिनो से उत्पन्न राजस्व का एक हिस्सा प्राप्त करने की अनुमति देता है।

**North Fork स्थल पर गेमिंग की मंजूरी।** 2005 में, North Fork ने गेमिंग के उद्देश्य के लिए Madera काउंटी में लगभग 305 एकड़ भूमि का अधिग्रहण करने और ट्रस्ट में डालने के लिए संघीय सरकार को अनुरोध प्रस्तुत किया। (यह भूमि जनजाति के आरक्षण से लगभग 38 मील दूर स्थित है।) 2011 में, संघीय सरकार ने निर्धारित किया कि इस प्रस्तावित स्थल पर गेमिंग जनजाति के सर्वोत्तम हित में होगी और आसपास के समुदाय के लिए हानिकारक नहीं होगी। गवर्नर ने अगस्त 2012 में औपचारिक रूप से संघीय सरकार के निर्णय के साथ सहमति जतायी। उस वर्ष बाद में भूमि संघीय ट्रस्ट के अंदर रख दी गयी।

**गवर्नर और विधानमंडल ने कॉम्पैक्ट्स को मंजूरी दी।** जैसा संघीय कानून के तहत आवश्यक है, गवर्नर ने समझौता बातचीत की तथा (1) North Fork के साथ 31 अगस्त, 2012 और (2) Wiyot के साथ 20 मार्च, 2013 को जनजातीय-राजकीय कॉम्पैक्ट्स पर हस्ताक्षर कर दिये। हर कॉम्पैक्ट 20 वर्षों के लिए—31 दिसम्बर, 2033 तक प्रभावी होगा। जून 2013 में, विधानमंडल ने AB 277 पारित किया, जो दोनों कॉम्पैक्ट्स को और साथ ही North Fork तथा राज्य और स्थानीय सरकारों के बीच विभिन्न समझौता ज्ञापनों (MOUs) को मंजूरी देता है। गवर्नर ने विधेयक पर जुलाई 2013 में हस्ताक्षर कर दिये।

**संघीय सरकार ने कॉम्पैक्ट्स को मंजूरी दे दी।** AB 277 की मंजूरी पर, संघीय सरकार ने North Fork कॉम्पैक्ट की 22 अक्टूबर, 2013 को और Wiyot कॉम्पैक्ट की 6 सितम्बर, 2013 को अंतिम मंजूरी जारी कर दी।

**कॉम्पैक्ट्स और MOUs जनमत संग्रह द्वारा प्रतीक्षा में रख दिए गये।** विधानसभा बिल 277, 1 जनवरी, 2014 को प्रभावी हो गया होता। हालाँकि, इस प्रस्ताव, AB 277 पर जनमत संग्रह के कारण, बिल को प्रभावी होने से पूर्व "प्रतीक्षा में" रखा गया था। अगर मतदाता प्रस्ताव 48 को मंजूरी दे देते हैं, तो राज्य और दो जनजातियों के बीच गेमिंग कॉम्पैक्ट्स प्रभावी हो जायेंगे।

## प्रस्ताव

यदि मंजूरी दे दी जाती है, तो यह प्रस्ताव AB 277, North Fork और Wiyot के साथ जनजातीय-राजकीय कॉम्पैक्ट्स तथा जनजाति और विभिन्न सरकारी एजेंसियों के बीच MOUs को प्रभावी होने की अनुमति देगा। यह North Fork को नये कैसिनो के निर्माण और संचालन के साथ आगे बढ़ने की अनुमति देगा। Wiyot को भी उनकी जनजातीय जमीनों पर गेमिंग का आयोजन करने से रोक दिया जायेगा। इसके अलावा, कोई भी ऐसी राजकीय या स्थानीय सरकारी एजेंसी जो North Fork कैसिनो के निर्माण में सहायता करती है (जैसे कि कैसिनो तक सड़क के निर्माण के जरिये), वह राज्य के पर्यावरण सम्बन्धी कुछ विनियमों से मुक्त होगी।

अगर यह प्रस्ताव मतदाताओं के द्वारा अस्वीकार कर दिया जाता है, तो North Fork नये कैसिनो के निर्माण और संचालन के साथ आगे नहीं बढ़ सकेगी जब तक कि राज्य की और संघीय सरकारों के द्वारा नये कॉम्पैक्ट की मंजूरी न दे दी जाये। Wiyot जनजातीय जमीनों पर गेमिंग सम्बन्धी गतिविधियों के लिए राज्य के साथ नये कॉम्पैक्ट के बाबत समझौता बातचीत करने के लिए स्वतंत्र होगा।


नीचे, हम विशिष्ट कॉम्पैक्ट्स और सम्बन्धित MOUs के मुख्य प्रावधानों के बारे में चर्चा करेंगे।

**North Fork जनजाति कैसिनो का निर्माण और संचालन कर सकती है।** North Fork कॉम्पैक्ट जनजाति को उस भूमि पर जो संघीय ट्रस्ट के अंदर गेमिंग के लिए स्वीकार की गयी थी 2,000 स्लॉट मशीनों तक के कैसिनो को निर्मित और संचालित करने की अनुमति देता है। कैसिनो स्टेट हाईवे 99 के पश्चिम में Madera काउंटी में स्थित होगा, जैसा आकृति 1 में दिखाया गया है। प्रस्तावित स्थल के निकट अन्य बहुत से जनजातीय कैसिनो और गैर-जनजातीय कार्डरूम हैं। निकट के जनजातीय कैसिनो में से, तीन उतनी ही संख्या में स्लॉट मशीनें संचालित करते हैं जितनी North Fork कैसिनो के लिए नियोजित की गयी थी। अगर भविष्य में राज्य North Fork स्थल के 60-मील के दायरे में किसी दूसरी इंडियन जनजाति को 2,000 से अधिक स्लॉट मशीन संचालित करने की अनुमति देता है, तो North Fork जनजाति को इतनी ही अधिक संख्या में स्लॉट मशीन संचालित करने की अनुमति दी जायेगी।

**Wiyot जनजाति कैसिनो का निर्माण नहीं कर सकती।** Wiyot की मिल्कियत वाली भूमिभूमि Humboldt Bay, राष्ट्रीय वन्य प्राणी अभ्यारण्य के निकट है। राज्य ने Wiyot कॉम्पैक्ट में चिंता व्यक्त की थी कि इस भूमि पर कैसिनो का पर्यावरण सम्बन्धी नकारात्मक प्रभाव पड़ेगा। तदनुसार, कॉम्पैक्ट इस जनजातीय भूमि पर गेमिंग सम्बन्धी गतिविधियों का निषेध करता है। इसके बदले में Wiyot, North Fork कैसिनो से स्लॉट मशीनों के शुद्ध वार्षिक राजस्व की 2.5 प्रतिशत से लेकर 3.5 प्रतिशत तक की राशि प्राप्त करेगी। (वास्तविक प्रतिशतता कैसिनो के द्वारा उत्पन्न स्लॉट मशीनों के शुद्ध राजस्व पर निर्भर करेगी।) North Fork का अनुमान है कि वह Wiyot को कॉम्पैक्ट के 20 वर्षों में वार्षिक रूप से औसतन \$6 मिलियन के आसपास अदा करेगा। Wiyot कॉम्पैक्ट में जनजाति को किये जाने वाले भुगतानों से सम्बन्धित विभिन्न प्रशासनिक और कानूनी प्रावधान भी शामिल हैं।

**राज्य को किये जाने वाले भुगतान।** North Fork कॉम्पैक्ट के अनुसार जनजाति द्वारा RSTF को सालाना भुगतान करने आवश्यक हैं। वास्तविक भुगतान कैसिनो के स्लॉट मशीनों के वार्षिक शुद्ध राजस्व और North Fork के द्वारा दूसरी राजकीय संस्थाओं, स्थानीय सरकारों, और जनजातियों को किये जाने वाले भुगतानों की कुल राशि पर निर्भर करेंगे। North Fork का अनुमान है कि RSTF को किये जाने वाले कुल भुगतानों का औसत कॉम्पैक्ट के जीवन काल में सालाना लगभग \$15 मिलियन होगा। यह समस्त धनराशि सीधे California की दूसरी जनजातियों को आबंटित की जायेगी। कॉम्पैक्ट के अनुसार North Fork के लिए, प्राथमिक रूप से राज्य की बढ़ी हुई विनियामक लागतों और जुआ खेलने से होने वाली समस्या सम्बन्धी लागतों को कवर करने के लिए SDF को भी भुगतान करने आवश्यक हैं। इसके अलावा, North Fork के साथ एक अनुबंध की समझौता बातचीत पर, California परिवहन विभाग (Caltrans) भी प्रदान की जाने वाली कोई भी परिवहन-सम्बन्धी सेवाओं के लिए भुगतान प्राप्त करेगा। North Fork का अनुमान है कि SDF और Caltrans को किये जाने वाले भुगतानों का औसत कॉम्पैक्ट के जीवन काल में सालाना लगभग \$1.5 मिलियन होगा।

**स्थानीय सरकारों को किये जाने वाले भुगतान।** कॉम्पैक्ट और संबद्ध MOUs के अनुसार North Fork के लिए स्थानीय समुदाय पर कैसिनो के सम्भावित प्रभावों को प्रतिसंतुलित करने के लिए Madera काउंटी क्षेत्र में स्थानीय सरकारों को एकमुश्त सालाना भुगतान करने



आवश्यक हैं। (इन भुगतानों के सम्बन्ध में और अधिक विस्तृत जानकारी के लिए, कृपया पास वाला बॉक्स देखें।)

**दूसरी जनजातियों को किये जाने वाले भुगतान।** जैसा ऊपर वर्णित किया गया है, North Fork कॉम्पैक्ट निर्दिष्ट करता है कि Wiyot को North Fork के स्लॉट मशीनों के शुद्ध राजस्व का एक हिस्सा प्राप्त होगा। इसके अलावा, नये कैसिनो के पास के Chukchansi Gold Resort and Casino पर पड़ने वाले सम्भावित आर्थिक प्रभाव को स्वीकारते हुए, कॉम्पैक्ट के अनुसार (1) Chukchansi इंडियंस के Picayune Rancheria को जून 30, 2020 तक भुगतान (North Fork के द्वारा कुल \$25 मिलियन के आसपास अनुमानित), और (2) North Fork को कैसिनो में किसी भी होटल की शुरुआत को 1 जुलाई, 2018 के बाद तक टालना आवश्यक है। हालाँकि, North Fork को इन आवश्यकताओं का अनुपालन तभी करना होगा अगर

Chukchansi, प्रस्तावित स्थल पर कैसिनो खोलने की North Fork की सामर्थ्य को चुनौती नहीं देता (जैसे कि लॉबींग के माध्यम से या अदालतों के माध्यम से)। यह देखते हुए कि Chukchansi ने कॉम्पैक्ट को विभिन्न तरीकों से चुनौती दी है, ऐसा प्रतीत होता है कि ये आवश्यकताएं लागू नहीं होंगी।

**अन्य आवश्यकताएं।** North Fork कॉम्पैक्ट में कैसिनो के परिचालनों से सम्बन्धित अनेक आवश्यकताएं शामिल हैं। उदाहरण के लिए, इसमें कर्मचारियों और आपूर्तिकर्ताओं को लाइसेंस प्रदान करने, गेमिंग यंत्रों का परीक्षण करने, और ऐसे कार्यक्रम रखने जो व्यक्तियों को जिम्मेदारी के साथ जुआ खेलने में मदद करते हों, के लिए आवश्यकताएं हैं। इसके अलावा, अगर राज्य गैर-जनजातीय संस्थाओं को स्लॉट मशीनों चलाने के लिए अधिकृत करता है, तो कॉम्पैक्ट जनजाति को दो में से एक कार्य करने की अनुमति देता है विशेष रूप से, जनजाति (1) गेमिंग और

### स्थानीय सरकारी भुगतान

Mono इंडियंस के North Fork Rancheria ने तीन स्थानीय सरकारी संस्थाओं के साथ बातचीत की और समझौता ज्ञापन (MOUs) पर हस्ताक्षर किये। इन MOUs के अनुसार जनजाति को कैसिनो के निर्माण के बाद (1) कैसिनो से समुदाय पर पड़ने वाले सम्भावी प्रभावों (जैसे कि अतिरिक्त कानून प्रवर्तन के लिए या परिवहन में सुधार के लिए बढ़ी हुई लागतों) को बराबर करने और (2) विभिन्न सेवाओं या कार्यक्रमों (जैसे कि पार्कों का रखरखाव या नौकरी प्रशिक्षण कार्यक्रम) में सहायता करने के लिए भुगतान करने आवश्यक हैं। ये समझौते निम्नलिखित के साथ हैं:

- **काउंटी ऑफ Madera**। इस MOU के अनुसार कैसिनो के खुल जाने के बाद काउंटी को \$6.9 मिलियन और \$17.9 मिलियन के बीच एकमुश्त भुगतान तथा कॉम्पैक्ट के जीवन में \$3.8 मिलियन सालाना भुगतान आवश्यक हैं। ये भुगतान अदा किये जाने तक हर साल मुद्रास्फीति के लिए समायोजित किये जायेंगे। MOU में जनजाति के लिए 50 प्रतिशत कैसिनो कर्मचारियों का काउंटी के निवासियों से नौकरी पर रखे जाना भी शामिल है।
- **सिटी ऑफ Madera**। इस MOU के अनुसार कैसिनो के खुल जाने के बाद शहर को \$6.3 मिलियन और \$10.3 मिलियन के बीच एकमुश्त भुगतान तथा कॉम्पैक्ट के जीवन में \$1.1 मिलियन सालाना भुगतान आवश्यक हैं। काउंटी MOU की तरह ही, एकमुश्त और लगातार भुगतान मुद्रास्फीति के लिए समायोजित किये जायेंगे। MOU में जनजाति के लिए कैसिनो कर्मचारियों में से 33 प्रतिशत को शहर के निवासियों से नौकरी पर रखे जाने का लक्ष्य भी शामिल है।
- **Madera सिंचाई डिस्ट्रिक्ट**। इस MOU के अनुसार \$47,500 के सालाना भुगतान आवश्यक हैं। अगर कैसिनो के द्वारा अपेक्षित से अधिक पानी का उपयोग किया जाता है तो इस MOU में अतिरिक्त भुगतान के लिए प्रावधान भी शामिल हैं।

इसके अलावा, North Fork कॉम्पैक्ट के अनुसार जनजाति को या तो (1) North Fork कैसिनो के 25 मील के दायरे के भीतर नकारात्मक रूप से प्रभावित हुई दूसरी स्थानीय सरकारों को सालाना भुगतान करना या (2) इन धनराशियों को रेवेन्यू शेयरिंग ट्रस्ट फंड के अंदर जमा करना आवश्यक है। North Fork का अनुमान है कि इन भुगतानों का औसत कॉम्पैक्ट के जीवन में साल में लगभग \$3.5 मिलियन होगा।

ऊपर वर्णित विशिष्ट भुगतान करने बंद कर सकती है या (2) गेमिंग जारी रख सकती है और कम भुगतानों के लिए बातचीत कर सकती है।

### राजकोषीय प्रभाव

कॉम्पैक्ट्स और संबद्ध MOUs के राज्य और स्थानीय सरकारों पर राजकोषीय प्रभाव कई कारकों पर निर्भर करेंगे, जिनमें शामिल हैं:

- Madera काउंटी में खोले गये कैसिनो का आकार और प्रकार।
- नया कैसिनो किस हद तक California के दूसरे जनजातीय और गैर-जनजातीय व्यवसायों—जिनमें दूसरी गेमिंग सुविधायें भी शामिल हैं, को प्रभावित करता है।
- कॉम्पैक्ट और MOUs में दी गयी कुछ आवश्यकताओं को लागू किये जाने का तरीका।

इस प्रकार, नीचे वर्णित राज्य और स्थानीय सरकारों पर राजकोषीय प्रभावों के सम्बन्ध में कुछ अनिश्चितता है।

### राज्य और स्थानीय सरकार पर प्रभाव

जैसा ऊपर वर्णित किया गया है, North Fork राज्य और निर्दिष्ट स्थानीय सरकारों को विभिन्न भुगतान करेगी। इन राजस्व राशियों का उपयोग आमतौर पर Madera काउंटी में नये कैसिनो के परिचालन से सम्बंधित लागतों को हल करने के लिए किया जायेगा।

**राज्य सम्बन्धी प्रभाव**। North Fork कॉम्पैक्ट के तहत, जनजाति SDF के अंदर सालाना भुगतान करेगी जिनसे उम्मीद है कि वे राज्य की वास्तविक विनियामक, जुआ खेलने से होने वाली समस्या सम्बन्धी, और दूसरी लागतों के उसके हिस्से को कवर कर लेंगे। इसके अलावा, North Fork जनजाति के साथ किये गये समझौते के तहत प्रदान की गयी



परिवहन-सम्बन्धी सेवाओं के लिए Caltrans को भुगतान करेगी। इन भुगतानों का औसत कॉम्पैक्ट के जीवन काल में सालाना तौर पर लगभग \$1.5 मिलियन होगा।

**स्थानीय सरकार सम्बन्धी प्रभाव।** मुद्रास्फीति के लिए समायोजन करने के बाद, हमारा अनुमान है कि Madera काउंटी और सिटी ऑफ Madera को North Fork से निर्दिष्ट सेवाओं के लिए एकमुश्त भुगतानों में सम्भवतया \$16 मिलियन और \$35 मिलियन के बीच प्राप्त होंगे। उसी प्रकार, Madera काउंटी, सिटी ऑफ Madera, और Madera सिंचाई डिस्ट्रिक्ट को कैसिनो के कॉम्पैक्ट के अंत तक, खुल जाने के बाद सालाना भुगतानों में लगभग \$5 मिलियन प्राप्त होंगे। इसके अलावा, दूसरी स्थानीय सरकारों को कॉम्पैक्ट के जीवन में सालाना तौर पर \$3.5 मिलियन प्राप्त हो सकते हैं।

#### राज्य और स्थानीय सरकार के राजस्व

**राजस्व राशियों पर प्रभाव।** नये कैसिनो में गेमिंग पर खर्च आमतौर पर निम्नलिखित की कीमत पर आता है: (1) गेमिंग पर अन्य खर्च (उदाहरण के लिए, पास के कैसिनो या कार्डरूम पर अथवा राज्य लॉटरी पर) या (2) खर्च के अन्य विवेकाधीन स्रोत (जैसे कि फिल्मों या बाहर खाने पर)। खर्च में इन बदलावों के परिणामस्वरूप राज्य और स्थानीय सरकारों को घटी हुई राजस्व राशियां प्राप्त हो सकती हैं।

- **गेमिंग-सम्बन्धी घटी हुई राजस्व राशियां।** राज्य और स्थानीय सरकारें वर्तमान में गेमिंग के दूसरे प्रकारों—जैसे कि California लॉटरी, घुड़दौड़, और कार्डरूम से राजस्व प्राप्त करती हैं। जनजातीय जमीनों पर विस्तारित गेमिंग राजकीय और स्थानीय राजस्व के इन अन्य स्रोतों को कम कर सकती है। इसके अलावा, नया North Fork कैसिनो ऐसे ग्राहकों को आकर्षित करेगा जो अन्यथा California के दूसरे जनजातीय कैसिनो में जाते। इन दूसरी जनजातियों को

उनके कैसिनो से अपेक्षतया कम राजस्व प्राप्त होगा और वे अपने कॉम्पैक्ट्स की शर्तों के तहत राज्य को कम भुगतान कर सकेंगे।

- **कर योग्य आर्थिक गतिविधि पर प्रभाव।** California वासी अपनी आमदनी का अधिक भाग ऐसी जनजातीय सुविधाओं पर खर्च करेंगे, जो अधिकांश प्रकार के राजकीय और स्थानीय करों से मुक्त हों। इसका मतलब है California वासी ऐसे दूसरे व्यवसायों पर कम खर्च करेंगे जो राज्य के और स्थानीय करों के आधीन हैं—उदाहरण के लिए, होटल, रेस्तरां, और जनजातीय जमीनों से दूर मनोरंजन के व्यवसाय। इसके परिणामस्वरूप राज्य और स्थानीय सरकारों को घटी हुई कर राजस्व राशियां प्राप्त होंगी।

ये सम्भावित राजस्व कटौतियां महत्वपूर्ण नहीं होंगी।

**स्थानीय आर्थिक प्रभाव।** North Fork के नये कैसिनो की शुरुआत के परिणामस्वरूप लोग इलाके के बाहर से Madera काउंटी में जुआ खेलने और सामान व सेवायें खरीदने के लिए आयेंगे। यह खर्च जनजातीय जमीनों पर और आसपास के समुदायों दोनों में होगा। इसके अलावा, जनजाति सम्भवतया कर्मचारियों को नौकरी पर रखेगी, वे भी काउंटी के भीतर सामान व सेवायें खरीदेंगे। नतीजतन, Madera काउंटी में स्थानीय सरकारें सम्भवतया बढ़ी हुई आर्थिक गतिविधि से राजस्व में वृद्धि अनुभव करेंगी। ये बढ़ी हुई राजस्व राशियां सामान्यतया आसपास की काउंटियों में घटी हुई आर्थिक गतिविधि से हुए राजस्व के नुकसान से बराबर हो जायेंगे।

इस प्रतिस्पर्धा में दिए गए धन के बारे में विवरण प्राप्त करने के लिए <http://cal-access.sos.ca.gov> पर जाएँ।